

ഉത്തരം

(എ) ഭവന നിർമ്മാണ ധനസഹായം നൽകുന്നതിനും ഭൂരഹിതരായ കർഷക തൊഴിലാളികൾക്ക് ഭൂമി നൽകുന്നതിനും ഉള്ള പദ്ധതിക്കായി 2012-13 സാമ്പത്തിക വർഷം വകയിരുത്തിയ 16969 ലക്ഷം രൂപയിൽ 169,37,87,600 രൂപ ചെലവഴിച്ചിട്ടുണ്ട്. ഇതുവഴി 11047 പേർക്ക് പദ്ധതിയുടെ പ്രയോജനം ലഭിച്ചിട്ടുണ്ട്.

(ബി) പലിശരഹിത ഭവന നിർമ്മാണ വായ്പയ്ക്കായി വകയിരുത്തിയിരുന്ന 10കോടി രൂപകൂടി ഉൾപ്പെടുത്തി 100കോടിരൂപ ഭവന നിർമ്മാണ ധന സഹായത്തിനായി പൂർണ്ണമായും വിനിയോഗിച്ചിട്ടുണ്ട്.

പട്ടികജാതി ഭവന നിർമ്മാണ പദ്ധതികൾ

249 (2534) ശ്രീ. എ. എം. ആരിഫ് : താഴെ കാണുന്ന ചോദ്യങ്ങൾക്ക് പട്ടികജാതി- പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) പട്ടികജാതി ഭവനനിർമ്മാണ പദ്ധതികൾ പ്രകാരം തുക കൈപ്പറ്റിയിട്ടും റീട് വെയ്ക്കാനാകാത്തവർക്ക് 10 വർഷം കഴിഞ്ഞാലേ പുതിയ വായ്പകൾക്ക് അപേക്ഷ നൽകാനാവൂ എന്ന വ്യവസ്ഥ പുനഃപരിശോധിക്കുമോ ;

(ബി) പുതിയ ഭവനപദ്ധതികൾ പ്രകാരം അനുവദിക്കുന്ന തുകയിൽ നിന്നും മുൻപുണ്ടായിരുന്ന പദ്ധതി പ്രകാരം അനുവദിച്ച തുകമാത്രം തിരിച്ചടച്ച് പുതിയ പദ്ധതിയുടെ ആനുകൂല്യം ഉപയോഗപ്പെടുത്തുവാൻ ഉത്തരവ് നൽകുമോ ;

(സി) പട്ടികജാതി കോളനികളുടെ അടിസ്ഥാന സൗകര്യവികസനത്തിന് എന്തെല്ലാം പദ്ധതികളാണ് നടപ്പാക്കുന്നതെന്ന് വ്യക്തമാക്കുമോ ?

ഉത്തരം

(എ&ബി) പരിശോധിക്കുന്നതാണ്.

(സി) പട്ടികജാതി കോളനികളിൽ അടിസ്ഥാന സൗകര്യ വികസനത്തിന്റെ ഭാഗമായുള്ള റോഡ്, കുടിവെള്ളം, വൈദ്യുതി തുടങ്ങിയ വികസന പദ്ധതികൾ ഫീസിബിലിറ്റി സർട്ടിഫിക്കറ്റിന്റെ അടിസ്ഥാനത്തിൽ തദ്ദേശസ്വയംഭരണ സ്ഥാപനങ്ങൾ മുഖേനയും പട്ടികജാതി വികസന വകുപ്പ് മുഖേനയും നടപ്പിലാക്കിവരുന്നുണ്ട്.

നാദാപുരം നിയോജക മണ്ഡലത്തിലെ പട്ടികജാതി

വിഭാഗത്തിൽപ്പെട്ട ഭവനരഹിതർ

250 (2535) ശ്രീ. ഇ. കെ. വിജയൻ : താഴെ കാണുന്ന ചോദ്യങ്ങൾക്ക് പട്ടികജാതി- പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) നാദാപുരം നിയോജകമണ്ഡലത്തിൽ പട്ടികജാതി വിഭാഗത്തിൽ ഉൾപ്പെട്ട ഭവനരഹിതരെ സംബന്ധിച്ച് വിവരശേഖരണം നടത്തിയിട്ടുണ്ടോ ;